

মালেমগী খাইদগী শাংনা পুস্তিখিবা মীশক জোন লুই কেলমেন্ট

শিবা নাইবা মীওইবগী পুস্তিখি। অহান-অকোন খেজরবসু মীপুম খুদিংমক নোংমা নংত্রগা নোংমদি শোয়দনা শিরগদবা উক্তনি। মীওই খরনা পুস্তি তেল্লি অদুগা কন্যাপুত্রা খরনা চহী ১০০ হেমা পুস্তিবসু মীওই।



উসি ফাওবগী পুরারীদা খাইদগী শাংনা পুস্তিখিবা মীওইদি জোন লুই কেলমেন্টনি। ফ্রান্সকী অর্গিনসতা লৈরন্বা নুপী অসি চহী ১২২ গা নুমীং ১৬৪ (পুমা নুমীং ৪৪, ৭২৪) হিংলমদুনা মচানুপী অমদি মশুনুপাদগী ফাওবা হেমা কুইনা পুস্তিখি।

মশাগী চহী ১১৩ সুরকপদা মালেমগী মীপুম খুদিংমক ১ খণ্ডনরকখিবা মীওই অসি কুমজা ১৯৮৮ দা গীনিংস বুক ওফ রল্ট রেকোর্ডতা চনখি। কুমজা ১৯৯৫ গী ওক্টোবর ১৭ তা মালেম অপুনবগী ওইনা খাইদগী অহল ওইবা মীশকি হায়না লাউথোকখিবা মীওই অসি কুমজা ১৮৭৫ গী ফেব্রুৱাৰী ২১ দা পোকখি। অপোকপগী মিং নিকোলাস অমসুং অপোকপগীনা মাগিট কৌই।

মালেমদা থোকখিবা মরু ওইবা খৌদোক অয়ান্না থেংনরকখিবা জোন কেলমেন্টনি। মহাক্সা থেংনখিবা খৌদোক খরদং পল্লবদা মালেমগী লাঞ্জাও অনীমক, টেলিভিজন পুথোরকপা, কার পুথোরকপা অমসুং এরোপ্লেন পুথোরকপা অসিনচিৎবনি।

মহাক্সা হিংলিঙে মতমদা লুইস রোরোটনা অহানবা ওইনা কুমজা ১৯০৯ গী জুলাই ২৫ দা অহানবা ওইনা ইংলিশ চেনেল লাউথোকখিবা খৌদোক থেংনহৌখি। কুমজা ১৮৮৯ গী মার্চ ৩১ দা ফ্রান্সকী এফেন টারর শব্দাখিবা মতমদা মহাক মশাগী চহী ১৪ শুৰে।

অয়ান্না মতমদা পোথানুনা লৈথোকপা হেনদবা মীওই অসি মশাগী চহী ৮৫ শুরবা ফাওবা ফেলিং শান্নাখিবাগা লোয়ননা চহী ১০০ হেল্লা ফাওবা বাইসাইকল খৌখি। মশাগী চহী ১১৪ শুরকপদা "ভিক্টোরি এন্ড মি" কৌবা ফিল্ম অমদা শব্দম লাংখিবা মীওই অসি মালেমদা খাইদগী অহল ওইবগা এল্টেসকী মিংখোল ফংখি।

জেৱোস্তোলেজি ৱিহাৰ্চ গ্রুপ (জি আর জিৱ অমসুং গীনিংস বৰ্ল্ড ৱেকোর্ডস (জি ডব্লিউ আর) কী মতুং ইয়া কুমজা ১৮৭৫ গী ফেব্রুৱাৰী ২১ দা পোকখিবা জোন কেলমেন্টনা কুমজা ১৯৯৭ কী ওগষ্ট ৪ দা নোক্তাখি হায়রি।

চাংচত্ৰা নুপীনা নুপাদগী পুস্তিবা হেল্লবসু মালেমদা খাইদগী কুইনা পুস্তিখিবা নুপাদি জপানগী জিৱোমোন কিমুরানি। কুমজা ১৮৯৭ তা পোক্তা কুমজা ২০১৩ দা শিখিবা মীওই অসি চহী ১১৬ কা নুমীং ৫৪ নি হিংলমখি। হৌজিমকী ওইনদি কুমজা ২০১৬ কী জন্মৱাৰী ১৯ দা মশাগী চহী ১১২ শুরবা জপানগী য়াসুটোৱো কেইদে শিত্ৰবা মতুংদা ইজৱেলগী ৱাই কষ্টালনা

মালেমদা চহী খাইদগী য়ান্না নুপা ওইরি। মীওই অসি কুমজা ১৯০৩ গী সেপ্টেম্বৰ ১৫ দা পোকখিবনি।

মথং-মনাও নাইনা খাইদগী কুইনা পুস্তিবা মীওই ১০ দি ফ্রান্সকী জোন কেলমেন্ট (চহী ১২২ গা নুমীং ১৬৪ পুস্তিখিবা); য়ুনাইটেড ষ্টেটসকী সৱাহ লোস (চহী ১১৯ গা নুমীং ৯৭ পুস্তিখিবা); য়ুনাইটেড ষ্টেটসকী লুইস হুয়াহ (চহী ১১৭ কা নুমীং ২৪৮ পুস্তিখিবা); কেনাদাগী মেৰি লুই মেলিয়র (চহী ১১৭ কা নুমীং ২৩০ পুস্তিখিবা); জপানগী ওকাৱা (চহী ১১৭ কা নুমীং ২৭ পুস্তিখিবা); ইক্বেদোরগী মারিয়া কেগোভিলা (চহী ১১৬ তা নুমীং ৩৪৭ পুস্তিখিবা); য়ুনাইটেড ষ্টেটসকী জি ৱীভর (চহী ১১৬ কা নুমীং ২৭৬ পুস্তিখিবা); য়ুনাইটেড ষ্টেটসকী সুসানাহ এম জোস (চহী ১১৬ কা নুমীং ২৬৫ শুরবা মীওই অসি হিংলি); জপানগী টেন ইকাই (চহী ১১৬ কা নুমীং ১৭৫ পুস্তিখিবা) অমসুং ইটলিগী এম্মা মোৱানোননি। চহী ১১৬ কা নুমীং ১১৯ শুরবা মীওই অসিসু হিংলি।

নুপাগী ওইনা হৌজিক-হৌজিক হিংলিবা, মশাগী চহী ১১০ হেল্লবশিংদি ইজৱেলগী ৱাই কষ্টাল (চহী ১১২ গা নুমীং ১৯৪); জপানগী মসামিটসু য়োশিদা (চহী ১১১ গা নুমীং ৩০২); জপানগী অসাকি মিয়াগী (চহী ১১১ গা নুমীং ১৩৩); স্পেনগী ফ্রান্সিস্কো নুয়েজ ওনিবেৱা (চহী ১১১ গা নুমীং ১০৫); য়ুনাইটেড ষ্টেটসকী ফেলিক্স সিমোলোজ (চহী ১১০ গা নুমীং ৩০৮); জপানগী মসাজো নোনাকা (চহী ১১০ গা নুমীং ২৪৬); জপানগী টেইচি সসাকি (চহী ১১০ গা নুমীং ২০৫); য়ুনাইটেড ষ্টেটসকী কালোস ডেলেনজেলা কেপ্তো (চহী ১১০ গা নুমীং ১৮৫) অমসুং জৰ্মনিগী গুট্টাব জনেথ (চহী ১১০ গা নুমীং ১৬৪) নি।

মালেমগী জওকপশিং স্পেনগী কেথিদ্ৰেল ওফ কোর্দোবা

স্পেনগী এন্দালুসিয়াদা লৈবা কেথিদ্ৰেল ওফ কোর্দোবাবু গ্ৰেট মোক্ষ ওফ কোর্দোবা হায়নসু খঙনৈ। সুৱিশ অৰ্কিটেক্চৰগী মদি নীংখিনা তাবা কেথিদ্ৰেল অসি অহানবদা কেথোলিক বেসিলিকা ওইনা শাখিবনি। কুমজা ৭১১ দা মুস্লিম অমদি খৃষ্টিয়নগী তন্ত্ৰায়-তন্ত্ৰায় খায়দোকখি।



মতৌ অসুয়া কাঙলুপ অনীমক্সা শীজিৱৱন্বা বিল্ডিং অসি কুমজা ৭৮৪ দা অমরি অবদল ৱহমননা পুস্তপ লৈৱগা শীদোকখি অমসুং ইনৌ নৌনা অচৌবা মোক্ষ অমা শাখি। কুমজা ১২৩৬ তা খৃষ্টিয়নশিংনা স্পেন খুদুম চনশিন্দুনা বিল্ডিং অসিবু অমুক হমা চৰ্চ ওহ্ৰোকখিবনি।

কুমজা ২০০০ গী জওনবা পৱিৎদা মুস্লিমশিংনা কেথিদ্ৰেল অসিদা মখোয়গী ওইবা শৱক অমা খায়দোপীদুনা লাই খুৰুপ্সা য়াহনবীয়ু হায়না ৱোমান কেথোলিক চৰ্চ তা তলুখি। অদব মুস্লিমশিংগী খৌৱাং অদু ভেটিকানসু য়াৱমদে, স্পেনগী ওথোৱিটিশিংনসু অয়াবা পীখিদে।

কলমন্ ৮৫৬ য়াওবা নীংখিজৱবা হাইপোষ্টাইল হোল অমা য়াওবগীদমক বিল্ডিং অসি মালেমদা মমিং চংলি। ৱোমান টেম্পল অমদি অতৈ অমাঙ-অতা থোকখিবা ৱোমান বিল্ডিংশিংগী মচৎ-মকায় শীজিৱৱন্বা হোল অসি শাখিবনি। কলমন্ নেমজৱবসু সিলিং ৱাংনা হাঞ্জা য়াগদবা মওৎদা দিজাইন তৌবা বিল্ডিং অসিগী ফৰ্কাংদা কুৱানগী ৱাৱোল কয়া হুতুনা য়েকই।

বিল্ডিং অসিগী মখা ইথং থংবা মখোল অদু মোক্ষকা মান্না শাবগা লোয়ননা লাই খুৰুফম প্ৰেয়ৱ হোল অদু চুইথেক নাইৱশ্বী। চহী ১৫০ গী মতুংদা মুমথক য়ৌনা কাখংপা য়াবা শিৱি থাক অমা শাখিবগা লোয়ননা খা-থংবা মায়কৈনা মোক্ষকী শৱক খৱা তপথোক্সাম্বী। মথং মথং পাল্লকখিবা নিংখৌৱেল কয়গী মতমদা মোক্ষকী শৱক অদু খাৱোমদা অসুম অসুম তপথোরকপদগী অকোনবদা কেনুংগা শাম্বী।

অবদল ৱহমন খ্ৰীণী মতমদা অনৌবা টাৱৱ অমা হাপচিনখিবাগা লোয়ননা শিৱি থাক কাফম অনী শেপ্লশ্বী। নাকল অমদগী কাখংলগা অতোপ্পা নাকল অমদা কুমখিবা য়াগদবা মওৎদা শিৱি থাক কাফম অনী শাবনি। কুমজা ১২৩৬ তা নিংখৌ ফৰ্দিনন্দ খ্ৰীনা কোর্দোবা খুদুম চনত্ৰবা মতুংদা মোক্ষ ওইৱন্বা বিল্ডিং অসি চৰ্চ ওহ্ৰোকখি। অলফোঙ্গো-টেননা শেমগং-শাগৎপগী থবক যৌৱম পুস্তমক য়েংশিল্লশ্বী। হেনৱি-টু অমদি চালস-ফাইডনচিংবা মতুং তাৱকপা নিংখৌশিংনা অনৌ-অনৌবা দিজাইন কয়া হাপচিন্দুনা বিল্ডিং অসি অমুক্সা হেমা মশক থোকহনখিবনি।

মতৌ অসুয়া তাক্ক কয়ৱৱজা মথং মথং শেমজিল্লকপনা ১৮শুৱা চহীচা ফাওবা শেমজিনখি। মালেমগী শক্সাইৱবা অৰ্কিটেক অমদি মথং মশা হৈবা মীওই কয়ানা

থেংখাঙ কয়ৱৱজা শেমগংলকপনা হৌজিক লৈৱিবা কীভম অসি ওইৱকখিবনি। লাইবক থীৱদি অৱিবা মতমদগী হৌনা মুস্লিম অমদি খৃষ্টিয়ন ফুৰুপকী মৱক্তা বিল্ডিং অসি মুদুনা লাকপগী যৌওং অমা উবা ফংলকখি। খৃষ্টিয়নশিংগী ওইৱবা মতুংদা বিল্ডিং অসিবু মুস্লিমশিংগীসু লাইনীং-লাইশোলগী যৌৱম পাঙথোকপা য়াহনবীয়ু হায়দুনা স্পেনদা লৈৱিবা মুস্লিমশিংনা তল্লুনা লাকখি। অদুবু ভেটিকন অমদি স্পেনিস চৰ্চ ওথোৱিটিশিংনা অয়াবা পীখিদে।

কুমজা ২০১০ দা ওষ্ট্ৰিয়াদগী লম কোয়বা লাকপা মুস্লিম অনীনা মফমদুদা মুস্লিম লাইনীংগী ওইবা মওৎদা লাইনীং-লাইশোলগী যৌৱম পাঙথোকপা হোংনকবদগী সিকুৱিটি গাদশিংনা অথিৎবা পীৰুৱদা খংন-চৈনবগী খৌদোক অমা থোকখি। খৌদোক অদুদা সিকুৱিটি গাৰ্দ অনী অশোক-অপন নংবদগী হোম্পিটালদা পুখংতুনা লায়কমখি। মুস্লিম অনী অদুবুনা ফাখি।

কুমজা ১৯৩১ দা পাকিস্তানগী নেশনেল পেইট মহমদ ইকবালনা কেথিদ্ৰেল ওফ কোর্দোবা য়েংবা লাকখি। মফমদুদা মুস্লিমশিংগী ওইবা মওৎদা লাইনীং-লাইশোলগী যৌৱম পাঙথোকপা য়াহনবগী মতাংদা শৈখাৱদুনা মহাক্সা "দ মোক্ষ ওফ কোর্দোবা" কৌবা শৈৱেং অমা ইৱশ্বী।

য়েংনিংগিওই ওইৱিবা ৱাফম অমনা অবদল ৱহমন-ৱান লৈখিদ্ৰবা মতুংদা মোক্ষ লৈৱিবা মফম অসিগী মনাজ্ঞা লৈৱোল চনখিবগী মতাংদনি।

সোইবুম থাংবদা তুংহববী হাঞ্জা



শেম শাবগী মওং :

- পাত্ৰদা থাও শাহল্লগা জীৱা মপুম, তেজপাতা হাপচিনগনি, মেথী খৰগা লোয়ননা হিং হাপকনি। তিলহৌ হাপচিনগনি অমসুং মচু খৱা ৱাওৱপনা ভৌৱগা শিং, চনম হাপচিনগনি। মৈশা খৱা হুহুহুহুগা মশালা, য়াইঙং, জীৱা, ফদিগোম পাউদৰ অমসুং মোৱোক অশুবা হাপচিনগনি।
আলু হাপচিল্লগা মিদিয়ম হিটতা মিনিট ৫ ভৌগনি।
সোইবুম হাপচিল্লগা মিনিট ২-৩ ভৌগনি।
শৌহল্লবা ঈশিং খৱা মওং য়েংলগা হাপকনি।
খামেন অশিনবা অমসুং ঙা অতাওবা হাপচিল্লগা ঙাইহাক থোংগনি। আলুগী কীভম য়েংলগা মহি নংশিল্লবা খৱা নৈখাইগনি।
থুম হাপচিল্লগা মিনিট ৫ ৱোম লিৱি-লিৱি শৌহনগনি।
থাংথৱগা ফদিগোম মনা খৱা

চওগদবা পোৎচও :

- সোইবুম (থুম হাপচিল্লগা ঈশিংদা ঙাইহাক তিংগনি অমসুং শেংনা চামথোক্কনি)
তিলহৌ, শিং অমসুং চনম (লৌহনমক কুপা শৌইগনি)
খামেন অশিনবা অমা (পীক্সা মশুং তাথোক্কনি)
জীৱা মপুম, তেজপাতা, হিং, মেথি, জীৱা পাউদৰ, ফদিগোম মৰু পাউদৰ, মোৱোক অকংবা অশুবা খৱা, য়াইঙং পাউদৰ
তুংহববী ঙা (থাওদা তাওথোক্কনি)
থাও অমসুং থুম
আলু (মশুং তাথোক্কনি)
ফদিগোম মনা খৱা

সাইন্স এন্ড টেক্নোলজি

পুংদা মাইল ৪০০০ পাইবা ঙুয়া প্লেন লৈৱগনি



এয়ৱপ্লেনশিং পাইবা ঙুমহল্লগনি। মসিগী স্পিদ অসিদা মালেমগী য়ৌনীংবা মফম অমা য়ৌনবা পাইবদা পুং ৩ ফনা চঙলৱেই। চাইনাগী কম্পেনি অনিনা কুমজা ২০২০ ফাওবগী মনুংদা টি আর সী সী এঞ্জিন চাংয়েং তৌৱগনি অমসুং থেংলবদা কুমজা ২০৩০ ফাওবগী মনুংদা হাইপৱ সোনিক এয়ৱক্ৰাফট লৈৱগনি হায়না খাজৱি।
অমেৱিকাগী লোকহীদ মাৰ্টিনসু কুমজা ২০৩০ ফাওবগী মনুংদা মাক ৬ কী মী তেংদবা এম আর - ৭২ হাইপৱ সোনিক এয়ৱ ক্ৰাফট পাইবা ঙুগলগনি হায়না খাজৱি। অসিগুয়া হাইপৱ সোনিক প্লেনশিং থোক্তল্লবদি নেসনল সিকুৱিটিদা পুংওন ওনবা অমা লাভুনা হৌজিক লৈৱিবা এয়ৱ অমসুং মিসাইল দিফেন্সিং চন্ৱৱেই।

ইহাজং পোম্বাৰা য়াৱা য়েংশি

‘মালিস’

নুপা অমা মশা য়ান্না নুংওইৱমদে। মালিস তৌহনবা পাল্লশ্বী। অঙাং অমদা হায় য়াদে, অমদা হায় য়াদে তৌৱে। মইমদা নুপা অদু উপায় অমা খল্লশ্বী। মঙক নোপ্পগা য়ুদগী থোকখিৱশ্বী।... ঙেহাক লৈৱগা নুপা অদু ময়াম চঙদুনা ঙানু হুৱানগে তৌৱশ্বী হায়দুনা ফুবা অসুম হৌৱল্লশ্বী। মহাক্সা মঙেপদা ঙাইহাক ফুহল্লবা মতুংদা কমা লাউৱল্লশ্বী, ‘এবু ফুৰীগনু, ঐ ঙানু হুৱানগে তৌবা নংচদে, মালিস তৌৱিনবা মী অমত্ৰা লৈতুদুনা ঐনা ঙানু হুৱানবা শাবগা পোপলি পোপলি ফুহল্লবা মতুংদা মালিসকী মহাও অদু ফজনা লৌজুগে হায়দুনা তৌশিল্লখিবনি। তশেংবদি ঐ পোৎ চৈ হুৱানবগী পুলিসতা ৱেকোর্ড লেবা মী নভে। ময়ান্না খণ্ডবীৱিবদুনি।

ময়ামদু মাৰু ফুবা খংলেপ লেপ্পশ্বী অদুগা ৱা-ৱা নোক্তল্লশ্বী।

‘পাখোন শীবা’

মপা - হায় মমা ঐগী বেগ অমুক্তা পুথোরকট। ঐ য়ান্না থেংলে।
মমা - হায় নাওবা নপাদা বেগ অমুক্তা পীয়ু।
নাওবা - বেমবেম ববাদা বেগ পুথোক্সা অমুক্তা পীয়ু।
বেমবেম - চেচে ববাদা বেগ পীয়ু হায় অমুক্তা পীখো।
চেচে - ইমা ববাদা বেগ পীয়ু হায়য়ে।
মমা- হায় নাওবা হৌজিক ফাওবা নপাদা বেগ পীত্ৰিৱা হা?
মপা - য়াৱে য়াৱে ঐনা লৌজৱে ঙুসাইনা।

Advertisement for Sovereign Gold Bond Scheme. It features a portrait of Narendra Modi and a child. The text promotes the scheme as a safe investment option for gold, with details on interest rates, maturity, and purchase options. Key points include: 'Sovereign Gold Bond Scheme - Invest Wisely, Earn Safely', 'Interest rate 2.5% per annum', 'Maturity 8 years', and 'Purchase options: Retail, Institutional, and Online'. It also mentions a 'Sovereign Gold Bond Scheme' with a 'Maturity of 8 years' and 'Interest rate of 2.5% per annum'.